



देश के प्रमुख रईसों में शामिल मुकेश अंबानी की रिलायंस इंडस्ट्रीज का जलवा 21 साल से बरकरार

मुंबई। देश के प्रमुख रईसों में शामिल मुकेश अंबानी के स्वामित्व वाले रिलायंस इंडस्ट्रीज लगातार 21 सालों से फॉर्च्यून ग्लोबल लिस्ट में अपनी जगह बनाए हुए है। कोई भी भारतीय कंपनी इतने लंबे समय तक इस लिस्ट में बनी नहीं रह सकी है। यह इसका अपनी तरह का अलग रिकॉर्ड है। फॉर्च्यून ने अपनी वेबसाइट पर 2024 की लिस्ट जारी करते हुए कहा कि

पिछले साल इसका रेवेन्यू 108.8 अरब डॉलर और मुनाफा 8.4 अरब डॉलर था। ऑयल एंड नेचुरल गैस लिमिटेड (ओएनजीसी) और भारत पेट्रोलियम कॉर्पोरेशन लिमिटेड (बीपीसीएल) भी इस लिस्ट में शामिल हैं। मगर ओएनजीसी 22 स्थान फिसलकर नंबर 180 और बीपीसीएल 25 स्थान नीचे जाकर 258वें नंबर पर आ गई हैं। इस लिस्ट में टाटा मोटर्स ने 66 पायदान की लंबी

पिछले साल का रेवेन्यू 108.8 अरब डॉलर और मुनाफा 8.4 अरब डॉलर

463वें नंबर पर मौजूद हैं। वालमार्ट लगातार 11वें साल नंबर 1 पायदान पर, अमेजन नंबर दो पर पहुंची फॉर्च्यून के अनुसार, अमेरिकी कंपनी वालमार्ट लगातार 11वें साल नंबर 1 पायदान पर रही है। पिछले साल नंबर 4 पर रही अमेजन 2024 की लिस्ट में नंबर 2 पर आ गई है। सऊदी अरामको 2023 में नंबर 2 से गिरकर नंबर 4 पर आ गई है। हालांकि, 121 अरब डॉलर के मुनाफे के साथ यह लगातार तीसरे

साल लिस्ट में सबसे ज्यादा प्रॉफिट वाली कंपनी बनी हुई है। चीन की सरकारी कंपनी स्टेट ग्रिड लिस्ट में नंबर 3 पर रही है। टॉप 10 में और चीनी कंपनियां भी हैं। फॉर्च्यून ग्लोबल 500 सालाना रैंकिंग है जो दुनिया की सबसे बड़ी कंपनियों को उनके कुल राजस्व के आधार पर सूचीबद्ध करती है। यह सूची अमेरिकी पत्रिका फॉर्च्यून की ओर से प्रकाशित की जाती है।

न्यूज़ ब्रीफ

विस्तारा, एयर इंडिया और इंडिगो की ढाका के लिए सभी उड़ानें रद्द



नई दिल्ली। बांग्लादेश की राजधानी ढाका के हालात को देखते हुए टाटा की अगुवाई वाली एयर इंडिया, विस्तारा और इंडिगो एयरलाइन कंपनियों ने अपनी सभी उड़ानें (कैसिल) रद्द कर दी हैं। विमानन कंपनियों ने प्रधानमंत्री शेख हसीना के इस्तीफा के बाद ढाका के हालातों को देखते हुए यह कदम उठाया है। आधिकारिक सूत्रों ने मंगलवार को दी जानकारी में बताया कि देश की प्रमुख एयरलाइन कंपनियों विस्तार, एयर इंडिया और इंडिगो ने ढाका आने-जाने वाली अपनी उड़ानें रद्द कर दी हैं। विस्तारा ने ढाका की फ्लाइट्स कैसिल की हैं, जबकि एयर इंडिया और इंडिगो ने कल देर शाम अपनी उड़ानें रद्द कर दी थीं। विस्तारा के एक अधिकारी ने बताया कि एयरलाइन की उड़ानें प्रतिदिन मुंबई से ढाका और हफ्ते के तीन दिन दिल्ली से ढाका जाया करती थीं। लेकिन वहां के मौजूदा हालात को देखते हुए फिलाहल विस्तारा ने अपनी उड़ानें रद्द कर दी हैं। इससे पहले विस्तारा ने सोमवार को मुंबई से अपनी उड़ान को संचालित किया था। वहीं, एयर इंडिया और इंडिगो ने पहले ही अपनी उड़ानें रद्द कर दी थीं। उल्लेखनीय है कि बांग्लादेश में रिजर्वेशन पॉलिसी के विरोध में हिंसा चरम पर पहुंचने के बाद वहां की प्रधानमंत्री शेख हसीना ने प्रधानमंत्री पद से इस्तीफा दे दिया है। फिलहाल वो भारत में हैं।

एकम्स ड्रम्स के आईपीओ ने सुस्ती के साथ किया बाजार में प्रवेश



मुंबई। एकम्स ड्रम्स आईपीओ बाजार में सुस्ती के साथ प्रवेश कर गया है। एनएसई और बीएसई पर एकम्स ड्रम्स का शेयर मंगलवार को 725 रुपये के भाव पर लिफ्ट हुआ, जो 679 रुपये के प्राइस बैंड से मात्र 6.8 फीसदी ज्यादा है। बाजार विशेषज्ञ ने एकम्स ड्रम्स के शेयर 780 से 800 रुपये प्रति शेयर के बीच लिफ्ट होने के अनुमान जताया था जबकि कंपनी के शेयर मात्र 725 रुपये पर लिफ्ट हुए। एक समय एकम्स ड्रम्स का ग्रे बार प्रीमियम 181 रुपये तक चल रहा था। ग्रे मार्केट प्रीमियम निवेशकों की किसी आईपीओ के लिए प्राइस बैंड से ज्यादा मूल्य पर भुगतान करने की इच्छा को दिखाता है। एकम्स ड्रम्स आईपीओ को कुल मिलाकर 63.56 गुना सब्सक्राइब किया गया था। एनएसई के सब्सक्रिप्शन स्टेटस डेटा के अनुसार इस इश्यू को 96.36 करोड़ इक्विटी शेयरों के लिए बिड्स मिली हैं जबकि ऑफर में 1.51 करोड़ शेयर हैं थे। पब्लिक इश्यू को रिटेल इंडिपेंडेंट अल इन्वेस्टर्स कैटेगरी में 21.30 गुना सब्सक्रिप्शन मिला है और नॉन इस्ट्रीटयूशनल इन्वेस्टर्स कैटेगरी में 42.21 गुना सब्सक्रिप्शन मिला है। कालिकाइड इंस्ट्रीटयूशनल बायर्स का पोर्शन 90.09 गुना सब्सक्राइब हुआ है। कंपनी के मुख्य बोर्ड ने अपने आईपीओ के लिए प्राइस बैंड 646 से 679 रुपये के प्रति इक्विटी शेयर पर तय किया था।

फर्स्टक्राई का आईपीओ खुला, 4193 करोड़ जुटाने का लक्ष्य



मुंबई। फर्स्टक्राई ब्रांड नाम से छोटे बच्चों के कपड़े और खिलौनों बेचने वाली कंपनी ब्रेनबीज सॉल्यूशंस का आईपीओ खुल गया है। फर्स्टक्राई बच्चों और शिशुओं की खरीदारी के क्षेत्र में भारत की सबसे बड़ी ई-कॉमर्स कंपनियों में से एक है। कंपनी का मुख्यालय पुणे में है। फर्स्टक्राई ने इस पब्लिक इश्यू के जरिये 4193.73 करोड़ रुपये जुटाने का लक्ष्य रखा है। कंपनी का आईपीओ 6 अगस्त को बोली लगाने के लिए खुल गया और यह गुरुवार को सब्सक्राइब करने के लिए बंद हो जाएगा। जो निवेशक इस आईपीओ में पैसा लगाना चाहते हैं वे दांव लगाने से पहले इस इश्यू से जुड़ी जरूरी बातें जान लें। फर्स्टक्राई के आईपीओ में 35,827,957 शेयरों का फेश इश्यू शामिल है, जो कुल मिलाकर 1666 करोड़ तक है। कंपनी ने 2 रुपये प्रति शेयर के फेस वैल्यू के साथ 54,359,733 शेयरों की बिक्री का प्रस्ताव भी रखा है, जो कुल मिलाकर 2527.73 करोड़ तक है। फर्स्टक्राई ने आईपीओ के नेट ऑफर का 75 फीसदी कालिकाइड इंस्ट्रीटयूशनल बायर्स से 10 प्रतिशत से अधिक रिटेल इन्वेस्टर्स और 15 फीसदी नॉन-इंस्ट्रीटयूशनल निवेशकों के लिए रिजर्व रखा है। कंपनी ने अपने आईपीओ लिए प्राइस बैंड 440-465 रुपये प्रति शेयर तय किया है।

शेयर बाजार में गिरावट का दौर जारी

सेंसेक्स ऊपरी स्तर से 1,355 अंक तक टूटा निवेशकों को 1.57 लाख करोड़ का नुकसान

सेंसेक्स 0.21 प्रतिशत और निफ्टी 0.26 प्रतिशत की गिरावट के साथ बंद



नई दिल्ली। अमेरिकी अर्थव्यवस्था में मंदी की आशंका ने मंगलवार को लगातार दूसरे दिन घरेलू शेयर बाजार को गिरावट का सामना करने के लिए मजबूर कर दिया। मंगलवार को कारोबार की शुरुआत मजबूती के साथ हुई थी और एक प्रतिशत से अधिक की छलांग भी लगाई लेकिन इसके बाद मुनाफा वसूली का जोर और वैश्विक दबाव की वजह से सेंसेक्स और निफ्टी दोनों सूचकांक अपनी पूरी बढ़त गंवा कर लाल निशान में पहुंच गए। दिन भर के कारोबार के बाद सेंसेक्स 0.21 प्रतिशत और निफ्टी 0.26 प्रतिशत की गिरावट के साथ बंद हुए।

मंगलवार को कारोबार में मेल्ट, आईटी और रियल्टी सेक्टर के शेयरों में खरीदारी होती रही। दूसरी ओर बैंकिंग, ऑटोमोबाइल, ऑयल एंड गैस और कंज्यूमर ड्यूरेबल्स सेक्टर के शेयरों में बिकवाली का दबाव बना रहा। ब्रॉडर मार्केट में भी मंगलवार को भी लगातार बिकवाली होती रही, जिसके कारण बीएसई का मिडकैप इंडेक्स 0.71 प्रतिशत की गिरावट के साथ बंद हुआ।

इसी तरह स्मॉलकैप इंडेक्स ने 0.57 प्रतिशत टूट कर कारोबार का अंत किया। मंगलवार को बाजार में आई कमजोरी के कारण स्टॉक मार्केट के निवेशकों की संपत्ति में डेढ़ लाख करोड़ रुपये से अधिक की कमी हो गई। बीएसई में लिस्टेड कंपनियों का मार्केट कैपिटलाइजेशन कारोबार घट कर 440.27 लाख करोड़ रुपये (अस्थायी) हो गया, जबकि पिछले कारोबारी दिन यानी सोमवार को इनका मार्केट कैपिटलाइजेशन 441.84 लाख करोड़ रुपये था। इस तरह निवेशकों को कारोबार से करीब 1.57 लाख करोड़ रुपये का नुकसान हो गया।

से करीब 100 अंक की रिकवरी करके 166.33 अंक की गिरावट के साथ 78,593.07 अंक के स्तर पर बंद हुआ। सेंसेक्स की तरह ही एनएसई के निफ्टी ने 134.25 अंक की तेजी के साथ 24,189.85 अंक के स्तर से कारोबार की शुरुआत की। बाजार खुलने के बाद खरीदारी का सपोर्ट मिलने पर ये सूचकांक 327 अंक की मजबूती के साथ 24,382.60 अंक तक पहुंच गया। निफ्टी के इस ऊंचाई पर पहुंचने के बाद बाजार में बिकवाली शुरू हो गई, जिसकी वजह से ये सूचकांक भी गिरावट का शिकार हो गया। बिकवाली का दबाव इतना अधिक था कि कारोबार खत्म होने के थोड़ी देर पहले से ये सूचकांक 422.20 अंक लुढ़क कर 95.20 अंक की गिरावट के साथ 23,960.49 तक पहुंच गया। पूरे दिन के कारोबार के बाद निफ्टी 63.05 अंक की कमजोरी के साथ 23,992.5 अंक के स्तर पर बंद हुआ।

दिनभर हुई खरीद बिक्री के बाद स्टॉक मार्केट के दिग्गज शेयरों में से ब्रिटानिया 2.75 प्रतिशत, जेएसडब्ल्यू स्टील 2.34 प्रतिशत, टेक महिंद्रा 1.86 प्रतिशत, लार्सन एंड टूब्रो 1.37 प्रतिशत और एलटी आईडट्टी के शेयर 1.31 प्रतिशत की मजबूती के साथ टॉप 5 गेनर्स की सूची में शामिल हुए। दूसरी ओर, एचडीएफसी लाइफ 4.40 प्रतिशत, एसबीआई लाइफ इश्योरेंस 2.77 प्रतिशत, बीपीसीएल 2.05 प्रतिशत, श्रीराम फाइनेंस 1.89 प्रतिशत और स्टेट बैंक ऑफ इंडिया 1.72 प्रतिशत की गिरावट के साथ अटॉप 5 लूजर्स की सूची में शामिल हुए।

सेबी ने पांच कंपनियों को आईपीओ के लिए दी हरी झंडी

नई दिल्ली। बजाज हाउसिंग फाइनेंस और मनवा फाइनेंस समेत पांच कंपनियों को बाजार नियामक सेबी ने आरंभिक सार्वजनिक निगम (आईपीओ) लाने के लिए मंजूरी प्रदान कर दी है। भारतीय प्रतिभूति एवं विनियम बोर्ड (सेबी) के मुताबिक आईपीओ लाने की मंजूरी पाने वाली कंपनियों में बाजार स्टाइल रिटेल, डिप्युजन इंजीनियर्स लिमिटेड और दीपक बिल्डर्स एंड इंजीनियर्स इंडिया भी शामिल हैं। दूसरी तरफ सेबी ने 31 जुलाई को संथान टेक्सटाइल्स लिमिटेड के आईपीओ संबंधी दस्तावेजों के मसौदे को वापस कर दिया। इसके साथ ही सेबी ने एसके फाइनेंस की प्रस्तावित 2,200 करोड़ रुपये की आरंभिक शेयर बिक्री पर लगी रोक हटा दी है। सेबी के अपडेट के मुताबिक मार्च और जून के बीच आईपीओ संबंधी दस्तावेज दाखिल करने वाली पांच कंपनियों को 30 जुलाई से पांच अगस्त के दौरान नियामकीय अवलोकन पत्र मिले हैं। अवलोकन पत्र पाने का मतलब सार्वजनिक निगम जारी



करने की मंजूरी से है। दस्तावेजों के मुताबिक बजाज हाउसिंग फाइनेंस के 7,000 करोड़ रुपये के आईपीओ में 4,000 करोड़ रुपये तक के नए इक्विटी शेयर और मूल कंपनी बजाज फाइनेंस द्वारा 3,000 करोड़ रुपये के इक्विटी शेयरों की बिक्री पेशकश (ओएफएस) की जाएगी। यह शेयर बिक्री भारतीय रिजर्व बैंक के उन नियमों का पालन करने के लिए की जा रही है, जिसके तहत ऊपरी स्तर की गैर-बैंकिंग वित्तीय कंपनियों को सितंबर, 2025 तक शेयर बाजारों में सूचीबद्ध होना जरूरी है। मनवा फाइनेंस का प्रस्तावित आईपीओ पूरी तरह से 1.26 करोड़ शेयरों का एक नया निर्गम होगा और इसमें कोई ओएफएस नहीं होगा।

सर्गाफा मार्केट में सपाट स्तर पर रहा कारोबार, चांदी में दिखा मामूली तेजी

नई दिल्ली। घरेलू सर्गाफा बाजार में सोना सपाट स्तर पर कारोबार करता नजर आ रहा है। हालांकि चांदी की कीमत में मंगलवार को मामूली तेजी दर्ज की गई है। सोने की कीमत के सपाट स्तर पर बने रहने की वजह से देश के ज्यादातर सर्गाफा बाजारों में 24 कैरेट सोना 70,950 रुपये से लेकर 70,570 रुपये प्रति 10 ग्राम के दायरे में कारोबार कर रहा है। इसी तरह 22 कैरेट सोना सर्गाफा बाजारों में 64,990 रुपये से लेकर 64,690 रुपये प्रति 10 ग्राम के बीच बिक रहा है। दूसरी ओर चांदी की कीमत में 400 रुपये तक की तेजी बनी हुई है, जिसकी वजह से दिल्ली सर्गाफा बाजार में चांदी 85,800 रुपये प्रति किलोग्राम के स्तर पर बिक रहा है।



देश की राजधानी दिल्ली में 24 कैरेट सोना भी 70,720 रुपये प्रति 10 ग्राम के स्तर पर कारोबार कर रहा है, जबकि 22 कैरेट सोने की कीमत 64,840 रुपये प्रति 10 ग्राम दर्ज की गई है। इन प्रमुख शहरों के अलावा अहमदाबाद में 24 कैरेट सोना मंगलवार को 70,620 रुपये प्रति 10 ग्राम की कीमत पर और 22 कैरेट सोना 64,740 रुपये प्रति 10 ग्राम की कीमत पर बिक रहा है। इसी तरह कोलकाता में 24 कैरेट सोना 70,570 रुपये प्रति 10 ग्राम और 22 कैरेट

सोना 64,690 रुपये प्रति 10 ग्राम के स्तर पर पहुंचा हुआ है। लखनऊ के सर्गाफा बाजार में 24 कैरेट सोना 70,720 रुपये प्रति 10 ग्राम के स्तर पर और 22 कैरेट सोना 64,840 रुपये प्रति 10 ग्राम के स्तर पर बिक रहा है। वहीं, पटना में 24 कैरेट सोने की कीमत 70,620 रुपये प्रति 10 ग्राम हो गई है, जबकि 22 कैरेट सोना 64,740 रुपये प्रति 10 ग्राम के स्तर पर बिक रहा है। इसी तरह जयपुर में 24 कैरेट सोना 70,720 रुपये प्रति 10 ग्राम और 22 कैरेट सोना 64,840 रुपये प्रति 10 ग्राम के स्तर पर बिक रहा है। देश के अन्य राज्यों की तरह कर्नाटक, तेलंगाना और ओडिशा के सर्गाफा बाजार में भी सोने की कीमत में चांदी बदलाव नहीं हुआ है। इन तीनों राज्यों की राजधानियों बेंगलुरु, हैदराबाद और भुवनेश्वर में 24 कैरेट सोना 70,570 रुपये प्रति 10 ग्राम के स्तर पर कारोबार कर रहा है। इसी तरह इन तीनों शहरों के सर्गाफा बाजारों में 22 कैरेट सोना 64,690 रुपये प्रति 10 ग्राम के स्तर पर बिक रहा है।

रिकवरी मोड में ग्लोबल मार्केट निक्फोई इंडेक्स में 10 प्रतिशत से ज्यादा मजबूती

नई दिल्ली। दुनिया भर के शेयर बाजार में सोमवार को मचे कोह्यम के बाद मंगलवार को ग्लोबल मार्केट से शांति के संकेत मिल रहे हैं। पिछले सत्र के दौरान अमेरिकी बाजार जोरदार गिरावट के साथ बंद हुए। लेकिन मंगलवार को डाउ जॉन्स प्पचर्स में मजबूती नजर आ रही है। अमेरिकी बाजार की तरह यूरोपीय बाजार भी पिछले सत्र के दौरान सोमवार को बड़ी गिरावट का शिकार हुए थे। वहीं, एशिया के बाजार भी कल की गिरावट के शानदार रिकवरी करते नजर आ रहे हैं। पिछले सत्र के दौरान अमेरिकी बाजार में लगातार दबाव बना रहा। टेक कंपनियों के शेयर में 3 से 6 प्रतिशत तक की गिरावट दर्ज की गई। आर्थिक मंदी की आशंका के कारण अमेरिकी बाजार का मार्केट कैप एक झटके में 1.4 ट्रिलियन डॉलर कम हो गया। एसएंडपी 500 इंडेक्स 160.23 अंक यानी 3 प्रतिशत टूट कर 5,186.33 अंक के स्तर पर बंद हुआ।



इसी तरह नैस्डेक ने 576.08 अंक यानी 3.43 प्रतिशत की गिरावट के साथ 16,200.08 अंक के स्तर पर पिछले सत्र के कारोबार का अंत किया। हालांकि डाउ जॉन्स प्पचर्स फिलहाल 382.67 अंक यानी 0.99 प्रतिशत की मजबूती के साथ

39,085.94 अंक के स्तर पर कारोबार करता नजर आ रहा है। अमेरिकी बाजार की तरह यूरोपीय बाजार के सूचकांक भी पिछले सत्र के दौरान बड़ी गिरावट का शिकार हुए। एफटीएसई इंडेक्स 166.48 अंक यानी

2.08 प्रतिशत की कमजोरी के साथ 8,008.23 अंक के स्तर पर बंद हुआ। इसी तरह सीएसी इंडेक्स ने 102.81 अंक यानी 1.44 प्रतिशत की गिरावट के साथ 7,148.99 अंक के स्तर पर पिछले सत्र के कारोबार का अंत किया। इसके अलावा डीएएसएस इंडेक्स 322.22 अंक यानी 1.86 प्रतिशत फिसल कर 17,339 अंक के स्तर पर बंद हुआ। सोमवार को मचे हड़कंप के बाद एशियाई बाजार भी रिकवरी के मोड में नजर आ रहे हैं। एशिया के 9 बाजारों में से 8 के सूचकांक बढ़त के साथ हरे निशान में कारोबार कर रहे हैं, जबकि एक सूचकांक गिरावट के साथ लाल निशान में बना हुआ है। सिंगापुर के स्टॉक एक्सचेंज में गिरावट की वजह से स्ट्रेट्स टाइम्स इंडेक्स फिलहाल 0.70 प्रतिशत की कमजोरी के साथ 3,221.08 अंक के स्तर पर कारोबार कर रहा है। दूसरी ओर, गिफ्ट निफ्टी 200 अंक यानी 0.82 प्रतिशत की मजबूती के साथ 24,322 अंक के स्तर पर कारोबार

कर रहा है। इसी तरह हेंग सेंग इंडेक्स 0.46 प्रतिशत उछल कर 16,775.65 अंक के स्तर पर पहुंचा हुआ है। निक्फोई इंडेक्स ने जोरदार मजबूती दिखाते हुए सोमवार को हुए नुकसान की पूरी भरपाई कर ली है। फिलहाल ये सूचकांक 3,157.96 अंक यानी 10.04 प्रतिशत की छलांग लगा कर 34,616.38 अंक के स्तर पर पहुंचा हुआ है। इसी तरह ताइवान चेटेड इंडेक्स 803.08 अंक यानी 4.05 प्रतिशत की मजबूती के साथ 20,633.96 अंक के स्तर पर कारोबार कर रहा है। इसके अलावा कोसपी इंडेक्स 106.06 अंक यानी 4.34 प्रतिशत की तेजी के साथ 2,547.61 अंक के स्तर पर, जकार्ता कंपोजिट इंडेक्स 1.14 प्रतिशत की बढ़त के साथ 7,140.12 अंक के स्तर पर, सेंट कंपोजिट इंडेक्स 0.59 प्रतिशत उछल कर 1,282.21 अंक के स्तर पर और शंघाई कंपोजिट इंडेक्स 0.04 प्रतिशत की सांकेतिक मजबूती के साथ 2,861.87 अंक के स्तर पर कारोबार कर रहे हैं।

रुपया 25 पैसे बढ़कर 83.84 प्रति डॉलर मुंबई। वैश्विक बाजारों और घरेलू शेयर बाजारों में तेजी से रुपया मंगलवार को शुरुआती कारोबार में अपने सर्वकालिक निचले स्तर से उबर 25 पैसे की बढ़त के साथ 83.84 प्रति डॉलर पर पहुंच गया। बाजार के जानकारों का कहना है कि घरेलू बाजार में उछाल से स्थानीय मुद्रा को थोड़ा समर्थन मिला। विदेशी मुद्रा कारोबारियों ने बताया कि वैश्विक बाजारों में जोखिम से बचने की प्रवृत्ति, पश्चिम एशिया में भू-राजनीतिक तनाव में सुद्धि और विदेशी पूंजी की निकासी ने निवेशकों की भावनाओं को प्रभावित किया है। अंतरबैंक विदेशी मुद्रा विनिमय बाजार में रुपया 83.92 प्रति डॉलर पर खुला। शुरुआती सौंदों के बाद 83.84 प्रति डॉलर पर पहुंच गया जो पिछले बंद भाव से 25 पैसे की बढ़त को दिखाता है।